

**උතුරු පළාතට අයත් පාසල් වල පවතින ශ්‍රී ලංකා ගුරු සේවයේ 3වන පන්තිය - 1(අ) ශ්‍රේණියට මගපෙන්වීම හා උපදේශනය විෂය ගුරු පුරප්පාඩු සඳහා උපාධිධාරීන් බඳවා ගැනීමේ විවෘත තරග විභාගය - 2021**

උතුරු පළාතට අයත් පාසල් වල පවතින ශ්‍රී ලංකා ගුරු සේවයේ 3වන පන්තිය - 1(අ) ශ්‍රේණියට මගපෙන්වීම හා උපදේශන විෂය ගුරු තනතුරේ පුරප්පාඩු සඳහා උපාධිධාරීන් බඳවා ගැනීම සඳහා සුදුසුකම් සපුරා ඇති අයදුම්කරුවන්ගෙන් අයදුම්පත් කැඳවනු ලැබේ. අයදුම්පත් භාරගන්නා අවසාන දිනය 24.05.2021 වේ.

**02. බඳවා ගැනීමේ සේවා කොන්දේසි**

- 2.1 අංක 1885/38 දරණ 2014.10.23 දිනැති ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ අති විශේෂ ගැසට් නිවේදනයේ පළ කරන ලද ශ්‍රී ලංකා ගුරු සේවයේ ව්‍යාප්ත සංග්‍රහයේ නිර්දේශිත කොන්දේසි හා ආයතන සංග්‍රහයේ විධිවිධාන, මුදල් රෙගුලාසි හා ශ්‍රී ලංකා ප්‍රජාතන්ත්‍රවාදී සමාජවාදී ජනරජයේ අංක 1817/30 දරණ 2013.07.03 වන දින දරණ අති විශේෂ ගැසට් නිවේදනයේ පළ කරන ලද උතුරු පළාත් රාජ්‍ය සේවය සඳහා වූ ආයතන කාර්ය පටිපාටික සංග්‍රහය යනාදීන්ට යටත්ව, තෝරාගනු ලබන විභාග අපෙක්ෂකයින් අදාළ තනතුරේ 3වන පන්තිය 1(අ) ශ්‍රේණියට පත්කරනු ලැබේ.
- 2.2 මෙම විභාගය මගින් තෝරා ගන්නා විභාග අපෙක්ෂකයන් පත්වීමේ දින සිට වසර තුනකට පරිවාස කාලයට යටත් කොට පත්කරනු ලැබේ. මෙම තනතුර ස්ථිර හා විශ්‍රාම වැටුප් හිමි තනතුරකි.
- 2.3 මෙම සේවය ස්ථාන මාරුවලට යටත් වූ සේවයක් වන අතර පත්වීම් ලබන ගුරුවරුන් උතුරු පළාතේ ඕනෑම ප්‍රදේශයක වුවද සේවය කිරීමට බැඳී සිටිය යුතුය.
- 2.4 පත්වීම් සංඛ්‍යාව හා ක්‍රියාත්මක වන දිනය යනාදී කරුණු පත්වීම් බලධාරියා විසින් නිර්වචනය කරනු ලැබේ. නිවේදනය කරන ලද පුරප්පාඩු සම්බන්ධයෙන් යම් පුරප්පාඩු හෝ සියළුම පුරප්පාඩු පූර්ණය නොකර සිටීමේ බලතල පත්වීම් බලධාරියා සතුය. සම්පූර්ණ පුරප්පාඩු සංඛ්‍යාව 47ක් වේ.

පුරප්පාඩු සම්බන්ධ තොරතුරු පහත සඳහන් පරිදි වේ:-

දෙමළ මාධ්‍යය මගින්	සිංහල මාධ්‍යය මගින්	සම්පූර්ණ
44	03	47

**03. වැටුප් පරිමාණය**

3වන පන්තිය - 1(අ) ශ්‍රේණියට අලුතින් බඳවා ගන්නා ගුරුවරයෙකුගේ පත්වීම ක්‍රියාත්මක වන දින සිට අංක 03/2016 දරණ 2016.02.25 වැනි දිනැති රාජ්‍ය පරිපාලන චක්‍රලේඛයට අනුකූලව, GE 1-2016 දරණ වැටුප් සංකේත අංකයට රුපියල් 27,740 - 6 x 300 - 7 x 380 - 2 x 445 - 33,090 මාසික වැටුප් පරිමාණයේ, උපවගුව I හි සඳහන් පරිදි 14 වන වැටුප් පියවරේ රුපියල් 32,200/- හි පිහිටුවනු ලැබේ. ඊට අමතරව රජය විසින් රාජ්‍ය නිලධාරීන් සඳහා කලින් කලට ගෙවීම් කරන දීමනාද ඔවුන්ට හිමිවේ.

**04. සාමාන්‍ය සුදුසුකම්**

- 04.1 අයදුම්කරුවන් ශ්‍රී ලංකා පුරවැසියන් විය යුතුය.
- 04.2 අයදුම්කරුවන්ගේ ස්ථිර පදිංචිය උතුරු පළාත විය යුතුය. මෙම අයදුම්පත් භාරගන්නා අවසාන දිනට ප්‍රථමයෙන් වූ වසර හයක (06) කාල පරිච්ඡේදයෙන් අවම වශයෙන් වසරක තුනක්(03) හෝ උතුරු පළාතේ අඛණ්ඩ පදිංචිකරුවන් විය යුතුය.  
හෝ  
අයදුම්කරුවන් හෝ දෙමාපියන් උතුරු පළාතේ උපන් අය විය යුතුය. අවම වශයෙන් අවුරුදු පහක් (05) ක් උතුරු පළාතේ අඛණ්ඩ පදිංචිකරුවන් විය යුතුය. (\*සම්මුඛ පරීක්ෂණයේ දී ස්ථිර පදිංචි සනාථ කිරීමට වන්ද නාම ලේඛනයේ උපුටනයක් ඉදිරිපත් කළ යුතුය)
- 04.3 අයදුම්කරුවන් උතුරු පළාතේ ඕනෑම ප්‍රදේශයක සේවය කිරීමට හැකි වන පරිදි ශාරීරික යෝග්‍යතාවයකින් සිටිය යුතුය එමෙන්ම මනා වටිනාවන් පුද්ගලයකු ද විය යුතුය.
- 04.4 අයදුම්කරුවන් අයදුම්පත්‍ර භාරගන්නා අවසාන දිනට හෝ ඊට ප්‍රථම සියලුම සුදුසුකම් සපුරා තිබිය යුතුය.
- 04.5 අයදුම්පත්‍ර භාරගන්නා අවසාන දිනට අයදුම්කරුවන්ගේ වයස අවුරුදු 18 ට නොඅඩු, වයස අවුරුදු 35 ට නොවැඩි විය යුතුය.

**05. අධ්‍යාපන සුදුසුකම්**

05.1 අනුමත කරන ලද විශ්වවිද්‍යාලයකින් **මනෝවිද්‍යාව (Psychology) විෂය ප්‍රධාන විෂයයන්ගෙන් එකක් සේ / විශේෂ පාඨමක් සේ පිහිටි විද්‍යාවේදී උපාධිය හිමිකර තිබිය යුතුයි.** ප්‍රතිඵල බලාපොරොත්තුවෙන් ඉදිරිපත් කරන අයදුම්පත්‍ර හා කැඳවා ඇති අධ්‍යාපන සුදුසුකම් සපුරා නැති අයදුම්පත්‍ර ප්‍රතික්ෂේප කරනු ලැබේ.

**ජ් සමගම**

05.2 **05.1 හි සඳහන් සුදුසුකම් සමග අමතරව අ.පො.ස. (සා/පෙ) විභාගයෙන් දෙමළ භාෂාව හෝ සිංහල භාෂාවෙන් සමත්වී තිබිය යුතුයි.**

**06. බඳවා ගැනීමේ ක්‍රමය**

06.1 උක්ත විභාගයේ දී අවම වශයෙන් ප්‍රශ්න පත්‍රයකට ලකුණු 40% බැගින් ප්‍රශ්න පත්‍ර සියල්ලටම ලබාගත යුතුයි. සුදුසුකම් ලබන විභාග අපේක්ෂකයන් සම්මුඛ පරීක්ෂණය සඳහා කැඳවනු ලැබේ. සම්මුඛ පරීක්ෂණයේ දී අදාළ තනතුර සඳහා කැඳවන ලද සුදුසුකම් පරීක්ෂා කරනු ලැබේ. මේ සඳහා ලකුණු කිසිවක් පිරිනමන්නේ නැත. සම්මුඛ පරීක්ෂණයේ දී සුදුසුකම් ලබන්නන් ප්‍රායෝගික පරීක්ෂණයක් සඳහා කැඳවනු ලැබේ. **11.2හි සඳහන් පරිදි ප්‍රායෝගික පරීක්ෂණය සඳහා ලකුණු පිරිනැමෙන අතර ප්‍රායෝගික පරීක්ෂණය, ලිඛිත විභාගය යන පරීක්ෂණ දෙකටම ලබාගත් සම්පූර්ණ ලකුණුවල එකතුවේ ඉහළ ලකුණු අනුපිලිවෙල අනුව (Merit Order) පවතින පුරප්පාඩු සඳහා පත්වීම් ප්‍රදානය කරනු ලැබේ.**

06.2 පත්කරන පාසල සම්බන්ධයෙන් පත්වීම් බලධාරියා විසින් තීරණය කරන ඔහුම තීරණයකට අයදුම්කරුවන් යටත් විය යුතුයි. මේ සඳහා අයදුම්කරුවන් කිසිදු අභියාචනාවක් ඉදිරිපත් කළ නොහැකිය.

06.3 පුරප්පාඩු වලින් 03%ක් විශේෂ අවශ්‍යතා ඇති අයදුම්කරුවන්ට(ආබාධිත) වෙන් කර ඇත. විභාග අපේක්ෂක පත්වීම සඳහා තෝරාගන්නා විට අදාළ තනතුරේ සේවය කිරීමට තම කායික හා මානසික අඩුපාඩුකම් බාධාවක් නොවන බවට විශේෂ වෛද්‍ය පරීක්ෂණයක් මගින් සනාථ කළ යුතුයි.

**07. විභාග ගාස්තු**

අයදුම්කරුවන් පදිංචි උතුරු පළාතේ පිහිටි ප්‍රාදේශීය ලේකම් කාර්යාලයක රුපියල් **500.00** ක් වටිනා මුදලක් උතුරු පළාත් රාජ්‍ය සේවා කොමිෂන් සභාවේ ලේකම්වරයාගේ තැන්පත් ගිණුම් අංකය වන **“3401”** ට ගෙවා එම කුචිතාන්සිය අයදුම්පත්‍රයේ නොගැලවෙන පරිදි අදාළ කොටුවේ අලවා යොමු කළ යුතුයි. කුමණ හේතුවක් නිසා හෝ මෙම ගාස්තුව නැවත ගෙවනු නොලැබේ. එමෙන් ම මෙම ගාස්තුව වෙනත් කිසිදු විභාගයක් සඳහා මාරු කිරීමට ද අනුමත කරනු නොලැබේ.

**08. අයදුම්කිරීමේ ක්‍රමය**

08.1 මෙම දැන්වීම අවසානයේ දක්වා ඇති ආදර්ශ අයදුම්පත්‍රයට අනුකූලව A4 ප්‍රමාණයෙන් යුත් (සෙ.මි21.X සෙ.මි 29) කඩදාසියේ 1 සිට 10 දක්වා වූ ඡේද පළමු කොටසේ ද ඉතිරි කොටස අනෙක් පිටුවටද ඇතුළත් වන පරිදි අයදුම්පත්‍රය සකස් කළ යුතුයි. සම්පූර්ණ කරන ලද අයදුම්පත්‍රය **24.05.2021** වන දින හෝ ඊට ප්‍රථම ලබා ගත හැකි පරිදි, **“ලේකම්, පළාත් රාජ්‍ය සේවා කොමිෂන් සභාව, උතුරු පළාත, අංක:393/48, කෝවිල් වීදිය, නල්ලූර්, යාපනය”** යන ලිපිනයට ලියාපදිංචි තැපෑලෙන් යොමු කළ යුතුයි.

08.2 අයදුම්පත්‍රයේ 01 යටතේ අයදුම්කරුගේ නම සඳහන් කරන විට සම්පූර්ණ නමේ අවසාන නම පළමුවෙන් සඳහන් කර ඉන් අනතුරුව ඉතිරි නම් වල මූලකරු අගට යොදා සඳහන් කළ යුතුයි. **උදා :-** අයදුම්පත්‍රයේ 01 නම SIVA.S යනුවෙන් සඳහන් කළ යුතුයි.

08.3 අයදුම්පත්‍රය යොමු කරන ලිපි කවරයේ වම් උඩ කෙළවරේ **උතුරු පළාතට අයත් පාසල් වල පවතින ශ්‍රී ලංකා ගුරු සේවයේ 3වන පත්තිය - 1(අ) ශ්‍රේණියට මගපෙන්වීම හා උපදේශන විෂය ගුරු පුරප්පාඩු සඳහා උපාධිධාරීන් බඳවා ගැනීමේ විවෘත තරග විභාගය - 2021”** යනුවෙන් සඳහන් කළ යුතුයි.

08.4 අයදුම්පත්‍රයේ ඡායා පිටපතක් තම භාරයේ තබා ගැනීමට ප්‍රයෝජනවත් විය හැකියි. අයදුම්පත්‍රයේ ඡායා පිටපතක් හෝ පූර්ව නිශ්චිත පිටපත් භාර ගනු නොලැබේ. විභාග ප්‍රවේශ පත්‍ර පළාත් රාජ්‍ය සේවා කොමිෂන් සභාවේ ලේකම්වරයා විසින් නිකුත් කරනු ලැබේ. විභාග ප්‍රවේශ පත්‍ර නිකුත් කිරීම යනු අයදුම්කරුවන් සියලුම සුදුසුකම් සපුරා ඇති බවට අදහස් කිරීමක් නොවන බව සැලකිය යුතුයි.

08.5 අයදුම්පත්‍ර යොමු කර ඇති සුදුසුකම් සපුරා ඇති අයදුම්කරුවන්ට ප්‍රවේශ පත්‍ර නිකුත් කිරීමෙන් අනතුරුව පුවත්පත් නිවේදනයක් මගින් දැනුම් දෙනු ලැබේ. නිවේදන නිකුත් වී අවම වශයෙන් දින තුනකට (03) කට පෙරාතුව හෝ කිසියම් අයදුම්කරුවෙකුට විභාග ප්‍රවේශපත්‍ර නොලැබුණේ නම් පහත සඳහන් තොරතුරු සමග “ලේකම්, පළාත් රාජ්‍ය සේවා කොමිෂන් සභාව, උතුරු පළාත, අංක:393/48, කෝවිල් වීදිය, නල්ලූර්, යාපනය” යන ලිපිනයට දැන්විය යුතුයි. (දුරකථන අංකය - 021 221 9939, ෆැක්ස් අංකය -021 221 9940)

**සම්බන්ධ වන විට ඉදිරිපත් කළ යුතු තොරතුරු :-**  
 විස්තර සඳහන් ලිපියක්, අයදුම්පත්‍රයේ ඡායා පිටපතක් හා විභාග ගාස්තු ගෙවන ලද කුචිතාත්සියේ පිටපත, ප්‍රවේශ පත්‍රය යොමු කිරීමට අවශ්‍ය ෆැක්ස් අංකයක්.

08.6 සෑම අයදුම්කරුවෙකු විසින් ම තම අත්සන සහතික කර ගැනීම අත්‍යවශ්‍ය වේ. එක් රජයේ ආයතනයක් මගින් අයදුම් කරන අයදුම්කරුවෙකු වේ නම් තම ආයතන ප්‍රධානියා හෝ ඔහු වෙනුවට අත්සන් කිරීමට බලයලත් නිලධාරියෙකු මගින් සහතික කර ගත යුතුයි. අනෙක් අයදුම්කරුවන් විසින් තම ප්‍රදේශයේ ග්‍රාම නිලධාරී, සාම විනිසුරු, දිවුරුම් ප්‍රකාශක නිලධාරී, නීතිඥ, නොතාරිස්වරයෙකු, නාවික හමුදාව, යුදහමුදාව, ගුවන් හමුදාව යනාදියෙහි අණ ලැබූ නිලධාරියෙකු, රුපියල් 498,960.00 ට නොඅඩු වටිනාකමක් වාර්ෂික ඒකාබද්ධ වැටුපක් වශයෙන් ලබන්නා වූ ස්ථීර රජයේ හෝ පළාත් පාලන හෝ පළාත් සභා නිලධාරියෙකු, ආගමික නිකායන් භාර ආගමික නායකයන් වැනි අයගෙන් කෙනෙකු සහතික කළ යුතුයි.

**09. අනන්‍යතාවය ඔප්පු කිරීම**

අපෙක්ෂකයන් තමන් පෙනී සිටින සියළුම විෂයයන් සඳහා විභාග ගාලා අධීක්ෂණ නිලධාරී තෘප්තිමත් වන පරිදි තම අනන්‍යතාවය සනාථ කළ යුතුයි. අනන්‍යතාවය සනාථ කිරීම සඳහා පහත සඳහන් ලියකියවිලි වලින් කුමක් හෝ එකක් පිලිගනු ලැබේ.

- (i) පුද්ගලයින් ලියාපදිංචි දෙපාර්තමේන්තුවෙන් නිකුත් කරන ලද ජාතික හැඳුනුම්පත
- (ii) වලංගු ගුවන් බලපත්‍රය.
- (iii) වලංගු රියදුරු බලපත්‍රය

ඉහත සඳහන් ලියකියවිලි වලින් එකක් හෝ විභාගයට පෙනී සිටින විට ඉදිරිපත් කිරීමට අපොහොසත් වන විභාග අපෙක්ෂකයෙකුගේ අපෙක්ෂකත්වය "උතුරු පළාත් රාජ්‍ය සේවා කොමිෂන් සභාවේ ලේකම්වරයාගේ" අභිමතය පරිදි ප්‍රතික්ෂේප කළ හැකිය. විභාගය පැවැත්වීම සම්බන්ධයෙන් උතුරු පළාත් රාජ්‍ය සේවා කොමිෂන් සභාවේ ලේකම්වරයා විසින් පනවනු ලබන නීතිරීතින්ට අනුකූලව කටයුතු කිරීමට නැඹුරුවිය යුතුයි.

**10. සාවද්‍ය තොරතුරු සඳහා දඬුවම්**

අයදුම්පත්‍ර සම්පූර්ණ කරන විට අවධානයකින් යුතුව නිවැරදි තොරතුරු සැපයීමට වගබලා ගත යුතුයි. මෙම විභාග රීතින්ට අනුව කිසියම් අයදුම්කරුවෙකු විභාගයට ප්‍රථමයෙන් හෝ විභාගයට පසුව හෝ කුමන හෝ අවස්ථාවකදී හෝ සුදුසුකම් සපුරා නැති බවට අනාවරණය වුවහොත් අපෙක්ෂකත්වය සඳහා ඇති හිමිකම් සියල්ල අහෝසි කරනු ලැබේ. එමෙන් ම අයදුම්කරු විසින් ඉදිරිපත් කරන ලද කිසියම් තොරතුරක් සාවද්‍ය තොරතුරු බව අනාවරණ වන කුමන අවස්ථාවකදී හෝ පළාත් රාජ්‍ය සේවයෙන් නෙරපා හැරීමට ඉඩකඩ ඇත.

**11. විභාග සැලැස්ම**

**11.1 ලිඛිත විභාගය**

මෙම විභාගයට පහත සඳහන් පරිදි ප්‍රශ්න පත්‍ර දෙකකින් සමන්විත වේ. මෙම විභාගය දෙමළ භාෂා මාධ්‍යයෙන් පැවැත්වීමට නියමිත වී ඇති අතර සුදුසුකම් සපුරා ඇති සිංහල භාෂා මාධ්‍යයෙන් යුත් අයදුම්පත්‍ර යොමු වූවොත් සිංහල භාෂා මාධ්‍ය මගින් ද මෙම විභාගය පැවැත්වීමට කටයුතු කරනු ලැබේ. අයදුම්කළ භාෂාව පසුව වෙනස් කිරීමට අවස්ථාව දෙනු නොලැබේ. විෂයමාලාව පහත සඳහන් පරිදි වේ:-

අංක	ප්‍රශ්න පත්‍රය	විෂය මාලාව	වෙලාව	ලකුණු
01	බුද්ධි පරීක්ෂණය	ගුරු වෘත්තීය සඳහා විභාග අපේක්ෂකයන් තුළ ඇති කුසලතා තර්කානුකූලව ඇති දැනුම සම්බන්ධයෙන් අගය කිරීමේ අරමුණින් මෙම ප්‍රශ්නපත්‍ර සකස් කරනු ලැබේ. මේ සඳහා බහුවරණ හා කෙටි පිළිතුරු සැපයීමට හැකි වන පරිදි ප්‍රශ්න 50 කින් සමන්විත වේ. සියළුම ප්‍රශ්න වලට පිළිතුරු කොටියෙන් ඉදිරිපත් කළ යුතුය.	පැය 01	100
02	සාමාන්‍ය දැනුම	විභාග අපේක්ෂකයන් තුළ ගුරු ක්ෂේත්‍රයට අදාළව හා එම ක්ෂේත්‍රය සම්බන්ධයෙන් දක්නට ලැබෙන සාමාන්‍ය දැනුම හෝ අභ්‍යන්තර වශයෙන් පැන නැගී ඇති හෝ පැන නැගිය හැකි අධ්‍යාපන ක්ෂේත්‍රයේ ප්‍රගතිය හා බැඳී සාමාන්‍ය දැනුම හා අධ්‍යාපනය නවීකරණය කිරීමේ ක්‍රියාකාරකම් පිළිබඳ සාමාන්‍ය දැනුම පරීක්ෂා කිරීමේ බහුවරණ හා කෙටි පිළිතුරු සපයන ප්‍රශ්නවලින් සමන්විත වේ. ප්‍රශ්න සියල්ලට පිළිතුරු සැපයිය යුතුය.	පැය 01	100

සටහන :-

මෙය තරඟ විභාගයක් වන බැවින් පත්වීම සඳහා සුදුසුකම් ලබන්නේ එක් ප්‍රශ්න පත්‍රයකට වෙන් කර ඇති ලකුණු ප්‍රමාණයෙන් අවම වශයෙන් ලකුණු හතලිහ ප්‍රතිශතයක් (40%) ලබාගතහොත් පමණයි.

**11.2 ප්‍රායෝගික පරීක්ෂණය**

ලිඛිත විභාගයෙන් සමත් වූ අයදුම්කරුවන් තමන් විසින් හඳුනාගත් මාතෘකාවක් යටතේ ප්‍රායෝගික පරීක්ෂණය ඉදිරිපත් කළ යුතුය. මේ සඳහා පහත සඳහන් පරිදි ලකුණු ප්‍රදානය කෙරේ.

ප්‍රායෝගික පරීක්ෂණයේදී ලකුණු ප්‍රදානය කරන සංසන්දනයන්	උපරිම ලකුණු ප්‍රමාණය	සමත්වීමට අවශ්‍ය ලකුණු ප්‍රමාණය
01. අරමුණ හා ප්‍රවේශය	05	02
02. නායකත්වය හා පරිපාලනය	05	02
03. සන්නිවේදන උපාංග පිළිබඳ විස්තර	05	02
04. කාල කරලමනාකරණය	05	02
05. ඉදිරිපත් කිරීමේ හැකියාව	05	02
<b>එකතුව</b>	<b>25</b>	<b>10</b>

**12. විභාග ප්‍රතිඵල :-**

විභාග ප්‍රතිඵල උතුරු පළාත් රාජ්‍ය සේවයේ ලේකම්වරයා විසින් [www.np.gov.lk](http://www.np.gov.lk) යන උතුරු පළාත් සභාවේ අන්තර් ජාලය මගින් නිකුත් කරනු ලැබේ. ඉන් අනතුරුව විභාගයට පෙනී සිටින අපේක්ෂකයන් හට තැපැල් මගින් ප්‍රතිඵල යොමු කරනු ලැබේ.

**13. විභාග මධ්‍යස්ථාන :-**

විභාගය පැවැත්වීම අපේක්ෂා කරන විභාග නගර හා එම නගර අංක,

නගර	නගර අංක
යාපනය	01
මන්නාරම	02
වවුනියාව	03
කිලිනොච්චිය	04
මූලතිව්	05

විභාග මධ්‍යස්ථානයක් සඳහා යොමු වෙන අයදුම්පත් ප්‍රමාණය අඩුනම් එම විභාග කටයුතු ආසන්නතම විභාග මධ්‍යස්ථානයට මාරු කරනු ලැබේ.

**14.** මෙම විභාගය පැවැත්වීම හෝ අවලංගු කිරීම සම්බන්ධයෙන් වූ බලතල උතුරු පළාත් රාජ්‍ය සේවා කොමිෂන් සභා ලේකම්වරයා සතුය. මෙම නිවේදනය දෙමළ හා සිංහල යන භාෂා මාධ්‍යයන් මගින් පළ කරන අතර භාෂා පාඨ අතර කිසියම් අනනුකූලතාවයක් පැන නගින අවස්ථාවක් වෙතොත් එම අවස්ථාවේදී දෙමළ මාධ්‍යයේ නිවේදනය පරිදි කටයුතු කළ යුතුය.

**S. තීරණකරන්.**

ලේකම්,

පළාත් රාජ්‍ය සේවා කොමිෂන් සභාව,

උතුරු පළාත.

03.05.2021